

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक १५ मार्च, २०१८
(सकाळी १०.०० ते ११.४५ वाजेपर्यंत)

- (क) : अर्धा-तास चर्चा — म.वि.प. नियम ९२ अन्वये - (सकाळी १०.०० ते ११.०० वाजेपर्यंत)
- (१) श्री. किरण पावसकर, वि.प.स. पुढील सार्वजनिक महत्वाच्या बाबींवर चर्चा उपस्थित करतील.
- "मुंबईत वाढत्या वाहनांच्या संख्येबरोबर वाहन पार्किंगची समस्या निर्माण झालेली असणे, शासकीय कार्यालये, सोसायट्या, मार्केट, रेल्वेस्थानक परिसर अशा ठिकाणी पार्किंगची गंभीर समस्या असणे, पोलिसांकडून अनधिकृत पार्किंगवर कारवाई करुनही परिस्थिती "जैसे थे" असणे, अनेक ठिकाणी पार्किंगच्या जागी पावती शिवाय अवास्तव पैसे आकारले जात असणे, याबाबत शासनाने करावयाची कार्यवाही व उपाययोजना"
- (२) श्री. प्रविण दरेकर, वि.प.स. पुढील सार्वजनिक महत्वाच्या बाबींवर चर्चा उपस्थित करतील.
- "राज्य शासनाने झोपडपट्टी पुनर्वसन प्राधिकरण (एसआरए) करिता नव्याने प्रोत्साहनपर नियमावली लागू करणे, उक्त नियमावलीनुसार झोपडपट्टी पुनर्वसन योजनेला गती मिळण्याऐवजी खिळ बसण्याची शक्यता निर्माण झालेली असणे, पहिल्या टप्प्यात झोननुसार मान्य एफएसआय व्यतिरिक्त दोन, अडीच व तीन असा देण्यात आलेल्या एफएसआयमध्ये कपात करुन दीड, पावणेदोन व दोनपर्यंतच करण्यात येणे, एफएसआय कमी झाल्याने अनेक विकासकांनी या योजनेकडे पाठ फिरवणे, परिणामी मुंबई शहरातील अनेक एसआरए योजना बंद पडून सर्वसामान्य नागरिकांमध्ये चिंतेचे वातावरण निर्माण झालेले असणे, याबाबत शासनाने उक्त नियमावलीत फेरबदल करण्याची आवश्यकता असणे, याबाबत शासनाने करावयाची कार्यवाही व उपाययोजना"
- (३) प्रा.अनिल सोले, वि.प.स. पुढील सार्वजनिक महत्वाच्या बाबींवर चर्चा उपस्थित करतील.
- "नागपूर शहरातील लष्करीबाग परिसरातील रजत भगवानदास पाली व त्याचे इतर साथीदार गुंडागर्दी करून दहशत निर्माण करत असणे, संगीता हेमराज दरवाडे यांचा मुलगा गौरव यांच्यावर धारदार शस्त्राने वार केल्याने

त्याचा दिनांक ८ जानेवारी, २०१७ रोजी वा त्यासुमारास मेयो हॉस्पिटल येथे मृत्यू होणे, सिंधु महाविद्यालयाचे प्राचार्य यांना दिनांक ४ जानेवारी, २०१७ रोजी वा त्यासुमारास भगवानदास पाली यांचा मुलगा शुभम पाली व त्याचे साथीदार यांनी मारहाण करणे, सदर भगवानदास पाली यांचेवर शहरात दहशत, गुंडागर्दी व खून केल्याचे खटले दाखल असणे, भगवानदास पाली यांचे गुंड साथीदार ज्योतीनगर, कमाल चौक एरिया, साँमील एरिया, भोसलेवाडी, आंबेडकर कॉलनी व घासीयारी पुरा या ठिकाणी दहशत निर्माण करित असणे, भगवानदास पाली हा भा.दं.वि.स. कलम ३०२, ३०७, १४३, १४९ व १०९ नुसार दाखल गुन्हाखाली तुरुंगात असून त्यांचे इतर साथीदारावर अदखलपात्र गुन्हा नोंदविल्याने त्यांची मुक्तता होणे, भगवानदास पाली यांचेवर मोक्का अंतर्गत कारवाई करण्याबाबत मा.मुख्यमंत्री यांना दिनांक ६ मे, २०१७ रोजी वा त्यासुमारास संगीता दरवाडे व परिसरातील नागरिक यांनी लेखी पत्र देण्यात आले असता त्याची दखल घेवून दिनांक ८ मे, २०१७ रोजी वा त्यासुमारास गृह विभागाकडे प्र.क्र.१५९ वर्ग करून पोलीस आयुक्त, नागपूर यांना दिनांक २० मे, २०१७ रोजी वा त्यासुमारास सादर करणे, सदर प्रकरणातील तपास अधिकारी व पोलीस निरीक्षक यांनी प्रकरण दाबण्याचा प्रयत्न करून गुंडावर कोणतीही कार्यवाही केली नसल्याचे दिसून येणे, याबाबत शासनाने करावयाची कार्यवाही व उपाययोजना "

(४) अॅड. निरंजन डावखरे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"मुंबई विद्यापीठाच्या प्रशासनावर ८०० महाविद्यालयांचा ताण असणे, मुंबई विद्यापीठाच्या अखत्यारितील महाविद्यालये आणि विद्यार्थीसंख्या वर्षानुवर्ष वाढत असणे, प्रशासकीयदृष्टीने मुंबई विद्यापीठ हे कोकणातील विशेषतः रत्नागिरी व सिंधुदुर्ग जिल्ह्यातील महाविद्यालयांसाठी गैरसोयीचे असणे, त्यामुळे रत्नागिरीतील ४५ महाविद्यालय, सिंधुदुर्गमधील ३८ आणि रायगडमधील २० अशा एकूण १०३ महाविद्यालयांसाठी स्वतंत्र कोकण विद्यापीठाची आवश्यकता असणे, कोकण विभागातील महाविद्यालयातील प्राध्यापक तसेच विद्यार्थ्यांच्या सोयीच्यादृष्टीने तसेच स्थानिक गरजेप्रमाणे सुसंगत रोजगारक्षम अभ्यासक्रम राबविण्याच्यादृष्टीने कोकणासाठी स्वतंत्र विद्यापीठ स्थापन करावे अशी कोकण विभागातील रायगड, रत्नागिरी व सिंधुदुर्ग जिल्ह्यातील विद्यार्थी व पालकांनी तसेच रत्नागिरी एज्युकेशन

सोसायटीचे प्रतिनिधी, कोकण विद्यापीठ कृती समितीचे अध्यक्ष तसेच स्थानिक लोकप्रतिनिधी यांनी मागील अनेक वर्षांपासून ते आजतागायत (माहे जानेवारी, २०१८) करण्यात येत असलेली आग्रहाची मागणी, कोकण विभागातील महाविद्यालयांच्या प्रशासकीयदृष्ट्या तसेच विद्यार्थ्यांच्या सोयीसाठी सोलापूर विद्यापीठाप्रमाणे कोकण विभागासाठी स्वतंत्र विद्यापीठ स्थापन करण्याबाबत शासनाने करावयाची कार्यवाही व उपाययोजना."

- (५) श्री. अमरसिंह पंडित, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"मराठवाडा विभागातील राज्य परिवहन महामंडळाच्या बस स्थानकांची दुरुवस्था झाल्याबाबत" या विषयावरील श्री. अमरसिंह पंडित व इतर वि.प.स. यांचा तारांकित प्रश्न क्रमांक ३५०११ ला दिनांक १२ डिसेंबर, २०१७ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

- (६) श्री. जयवंतराव जाधव, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"सन २०११ च्या जनगणनेवर आधारित बृहत आराखड्यात जळगाव नेऊर (ता.येवला, जि. नाशिक) व विंचूर (ता.निफाड, जि. नाशिक) येथे नवीन प्राथमिक आरोग्य केंद्राचा समावेश करण्याची स्थानिक लोकप्रतिनिधींनी दिनांक ५ ऑक्टोबर, २०१७ रोजी वा त्यासुमारास शासनाकडे मागणी केलेली असणे, येवला व निफाड तालुक्यात सन २०११ च्या जनगणनेवर आधारित १५ उपकेंद्रांचा जोड बृहत आराखड्यात समावेश करण्याची मागणी प्रलंबित असणे, जळगाव नेऊर (ता.येवला, जि.नाशिक) व विंचूर (ता.निफाड, जि.नाशिक) या दोन ठिकाणी लोकसंख्या, दोन आरोग्य संस्थांमधील अंतर व भौगोलिक परिस्थिती या सर्व बाबी विचारात घेऊन नवीन प्राथमिक आरोग्य केंद्र निर्माण करण्यासाठी नाशिक जिल्हा परिषदेने जिल्हा नियोजन समितीची मान्यता घेऊन आरोग्य सेवा संचालनालयास विहित नमुन्यातील प्रस्ताव सादर केलेले असणे, येवला व निफाड तालुक्यातील सन २०११ च्या जनगणनेवर आधारित १५ उपकेंद्रांचा जोड बृहत आराखड्यात समावेश करण्यासाठी शासनाने करावयाची कार्यवाही व उपाययोजना"

- (ख) : लक्षवेधी सूचना — (म.वि.प. नियम १०१ अन्वये) - (सकाळी ११.०० ते ११.४५ वाजेपर्यंत)
(बुधवार, दिनांक १४ मार्च, २०१८ रोजीच्या दिवसाच्या कामकाजाच्या क्रमात

दर्शविण्यात आलेल्या लक्षवेधी सूचना) —

(१) श्री. गोपीकिसन बाजोरिया, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"अकोला महानगरपालिका क्षेत्रात गोरक्ष रोड या नावाने ओळखल्या जाणाऱ्या रस्त्याच्या रुंदीकरणाची सातत्याने जनतेकडून होत असलेली मागणी, सदर रस्त्यांच्या रुंदीकरणाकरिता लोकांनी सहकार्याची भूमिका दिली असतानाही महानगरपालिकेने कोणतेही निकष आणि नियम न लावता रस्त्याच्या दोन्ही बाजूने असलेली अधिकृत व अनधिकृत लहान व मोठी सर्व बांधकामे पाडून टाकणे, गेल्या सहा महिन्यांपासून वारंवार बाधित झालेल्या भागाचा मोबदला देण्याचे जाहिर करूनही अद्यापही कोणत्याही प्रकारचा मोबदला देण्यात आलेला नसणे, उलटपक्षी महाराष्ट्र प्रादेशिक व नगररचना अधिनियम, १९६६ चे कलम ३७ अन्वये कारवाई करून टीडीआर देण्यात येईल असे खोटे आमिष दाखवून मालमत्ता धारकांवर करण्यात आलेला अन्याय, कंत्राटदारांवर कोणत्याही अटी व शर्ती न लादल्याने रस्त्यांची कामे अपूर्ण अवस्थेत असणे, परिणामी स्थानिक नागरिकांना या रस्त्यावरून ये-जा करणे अत्यंत गैरसोयीचे होत असणे, सदर रस्त्यांबरोबर आजुबाजूचे अकोला शहरातील इतर रस्त्यांची अवस्था जैसे थे असतांनाही शासनाकडून तुटपुंजा निधी उपलब्ध होणे, शासनाकडून वाटप करण्यात येणारा निधी कोणकोणत्या रस्त्यांकरिता वितरित करण्यात येत आहे याबाबत साशंकता निर्माण होणे, त्याचबरोबर अकोला शहराकरिता महानगरपालिकेसाठी सन २०१८-२०१९ च्या अर्थसंकल्पात रस्त्याकरिता निधीची तरतुद करण्यास शासनाकडून होत असलेली चालढकल, निधीबाबत शासन उदासिन असणे, परिणामी रस्त्यांची होत असलेली दयनीय अवस्था, याकडे शासनाचे होत असलेले अक्षम्य दुर्लक्ष, याबाबत शासनाने तातडीने लक्ष घालून शासन स्तरावर करावयाची कार्यवाही व याबाबत शासनाची प्रतिक्रिया व भूमिका."

(२) **सर्वश्री. हेमंत टकले**, शरद रणपिसे, धनंजय मुंडे, संजय दत्त, अशोक ऊर्फ भाई जगताप, रामहरी रुपनवर, श्रीमती हुस्नबानू खलिफे, श्री. आनंदराव पाटील, डॉ. सुधीर तांबे, सर्वश्री. जनार्दन चांदूरकर, सतेज ऊर्फ बंटी पाटील, आर्कि. अनंत गाडगीळ, सर्वश्री. सुभाष झांबड, अमरनाथ राजूरकर, हरिसिंग राठोड, प्रा. जोगेन्द्र कवाडे, सर्वश्री. सुनिल तटकरे, आनंद ठाकूर, अॅड. राहुल नार्वेकर, सर्वश्री. ख्वाजा बेग, जगन्नाथ शिंदे, रामराव वडकुते, अॅड. निरंजन डावखरे, सर्वश्री. विक्रम काळे, नरेंद्र पाटील, किरण पावसकर, अॅड. जयदेव गायकवाड, श्रीमती विद्या चव्हाण, श्री.विनायकराव मेटे, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबई सेंट्रल येथील नायर रुग्णालयात दिनांक १ फेब्रुवारी, २०१८ रोजी एमआरआय उपकरणात गॅस सिलेंडरसह अडकून राजेश मारु या ३० वर्षीय तरुणाचा झालेला हृदयद्रावक मृत्यु, श्री. मारु हे त्यांच्या बहिणीच्या सासुबाईना पाहण्यासाठी रुग्णालयात गेले असता त्याठिकाणी कर्तव्यावर असलेल्या रुग्णालयाचे वॉर्डबॉय यांचेशी झालेल्या बाचाबाची नंतर वॉर्डबॉय यांनी श्री. मारु यांना ऑक्सिजनचे सिलेंडर एमआरआय कक्षामध्ये घेऊन जाण्यास सांगणे, त्यानुसार श्री.मारु यांना सिलेंडरसह एमआरआय कक्षात जात असतानाच त्यांच्या हातातील सिलेंडर चुंबकीय क्षेत्रात गेल्याने सिलेंडरसह श्री. राजेश मारु हे एमआरआय मशिनमध्ये ओढले गेल्याने त्यांचा मशिनमध्ये अडकून आकस्मिकरित्या हृदयद्रावक झालेला मृत्यु, याप्रकरणी जबाबदार असणाऱ्या डॉक्टर, वॉर्डबॉय व परिचारकांना केलेली अटक, नायर रुग्णालयात एमआरआय काढण्यासाठी ६-६ महिने रुग्णांची प्रतिक्षा यादी केली जात असणे, महापालिकेच्या केईएम, सायन,नायर, कुपर, कांदिवली व गोवंडी येथील रुग्णालयात देखील एमआयआर करण्यासाठी रुग्णांना आपला नंबर येईपर्यंत ताटकळत बसावे लागत असल्याने एमआरआय मशिनची संख्या वाढविणे, नितांत गरजेचे झालेले असणे, शासनाने या घटनेची दखल घेऊन मुंबई महापालिकेच्या सर्वच रुग्णालयामध्ये त्याचबरोबर शासनाच्या जी.टी, जे.जे. व सेंट जॉर्जेस आदि रुग्णालयात एमआरआय मशिनची संख्या वाढविण्याच्या दृष्टीने तातडीने कार्यवाही करणे आवश्यक असणे, त्याचबरोबर उक्त दुर्घटनेत वॉर्डबॉयच्या चुकीमुळे एका तरुणाचा हकनाक झालेला मृत्यु विचारात घेता श्री. मारु यांच्या कुटुंबियांना आर्थिक मदत देण्याचे दृष्टीने शासनाने तातडीने करावयाची कार्यवाही, उपाययोजना व शासनाची प्रतिक्रिया."

(३) **अॅड. जयदेव गायकवाड, वि.प.स.** पुढील तातडीच्या व सार्वजनिक महत्वाच्या बाबीकडे **गृहनिर्माण मंत्र्यांचे** लक्ष वेधतील :-

"राज्यात आर्थिक दुर्बल घटकांसाठी तसेच मागासवर्गीय समाजातील नागरीकांसाठी शासनमार्फत इंदिरा गांधी आवास योजना, रमाबाई आंबेडकर आवास योजना, वाल्मिकी आवास योजना इत्यादी घरकुल योजना अपेक्षेप्रमाणे न राबविण्यात येणे, राज्यातील अनेक शहरात तसेच ग्रामीण भागात मागासवर्गीय समाज झोपडपट्टी तसेच मिळेल त्या ठिकाणी वीज, पाणी, शौचालय व इतर आवश्यक सोयी सुविधांविना राहत असणे, मागासवर्गीय समाजाला गृह निर्माण सोसायटी बांधण्यासाठी जागा दिली जात नसणे, ग्रामीण भागातही मागासवर्गीय समाजातील नागरीकांनी एकत्र येऊन सोसायटी बांधण्यासाठी शासनास जमिनीची मागणी करणारे अनेक प्रस्ताव दिलेले असून ते मान्यतेविना मंत्रालयात वर्षानुवर्षे पडून असणे, मुंबईतील गोरेगाव

येथे नागरी निवारा परिषदेच्या माध्यमातून गरीबांना हक्काची घरे मिळणे, परंतु कमाल जमिन धारणा कायदा (युएलसी) रद्द केल्यानंतर मुंबईत अशाप्रकारे घरे निर्माण न होणे, तसेच पुणे शहरात ६५० च्या आसपास झोपडपट्ट्या असून पुणे शहरातील निम्मे नागरीक झोपडपट्टीमध्ये राहत असणे, पुणे येथील झोपडपट्ट्यांचे सर्वेक्षण करणारे सर्वेक्षकाचे पद गेल्या बारा वर्षांपासून रिक्त असणे, रमाई आवास योजना (ग्रामीण व शहरी) २०१० ते २०१८ चा भौतिक व आर्थिक प्रगतीचा क्षेत्रनिहाय गोषवारा समाजकल्याण आयुक्तालय, पुणे यांनी प्रसिध्द केलेला असणे यात एकूण मंजूरी नुसार पूर्ण घरांची टक्केवारी ६० टक्के असणे तर खर्चाची टक्केवारी ६० टक्के इतकीच असणे, परिणामी गरीब मागासवर्गीय समाजातील नागरीकांच्या मनामध्ये शासनाच्या प्रती चिडीची भावना निर्माण होणे, राज्यातील म्हाडा तथा गृहनिर्माण संस्थांमार्फत बांधल्या जाणाऱ्या गृहनिर्माण योजना (प्रकल्पात) मागासवर्गीयांना राखीव जागा नसणे, लॉटरी पध्दतीतून गृहवाटप होणे, म्हाडाच्या घरांच्या किंमती देखील प्रचंड महागड्या असणे त्यामुळे गरीब मागासवर्गीयांना घरे विकत घेणे अशक्य होणे, मागासवर्गीयांच्या गृह निर्माण संस्थांना जागा, निधी, सवलती न देणे, झोपडपट्ट्या पुनर्वसनाच्या योजना संध गतीने चालणे, २०११ पर्यंतच्या झोपडपट्ट्यांना संरक्षण न देणे इत्यादीबाबत शासनाचे धोरण, जिल्हाधिकारी जमिनीवर मागासवर्गीय, गरीबांसाठी इमारती, गृहनिर्माण सोसायट्या बांधण्यासाठी तातडीने जमिनी उपलब्ध करून देण्याबाबत शासनाने करावयाची कार्यवाही व शासनाची प्रतिक्रिया."

(दुपारी १२.०० वाजता)

एक : प्रश्नोत्तरे -

दोन : कागदपत्रे सभागृहासमोर ठेवणे -

(क) मा.मुख्यमंत्री

: (१) विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये विधी व न्याय विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(२) महाराष्ट्र राज्य पोलीस गृहनिर्माण व कल्याण महामंडळ मर्यादित, मुंबई यांचा दिनांक ३१ मार्च, २०१६ रोजी समाप्त होणाऱ्या वर्षाचा बेचाळीसावा वार्षिक अहवाल सभागृहासमोर ठेवतील.

(ख) वैद्यकीय शिक्षण मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये वैद्यकीय शिक्षण व औषधी द्रव्ये विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(ग) पर्यावरण मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये पर्यावरण विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

तीन : "लोकलेखा समितीचा तेहतिसावा अहवाल सादर करणे."

चार : "अशासकीय विधेयके व ठराव समितीचे प्रतिवृत्त सादर करणे."

पाच : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

(१) श्री.किरण पावसकर, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३३ वर गृहनिर्माण मंत्री निवेदन करतील :-

"वरळी (मुंबई) येथील ३२ एकर भूखंडावरील १२१ चाळींच्या पुनर्विकास प्रकल्पात परदेशी कंपन्यांचा सहभाग असल्याने पुनर्विकासाच्या कामास विलंब होत असल्याचे उघडकीस येणे."

(२) श्री.संजय दत्त, वि.प.स. यांच्या पुढील निकडीच्या सार्वजनिक

महत्वाच्या विषयावरील सूचना क्रमांक २९ वर आदिवासी विकास मंत्री निवेदन करतील :-

"राज्यात २३ ते ५८ पटसंख्या असलेल्या शाळा बंद करण्याच्या आदिवासी विभागाने सुचविलेल्या निर्णयाचा पुनर्विचार करून सदर निर्णय रद्द करण्याची मागणी."

(३) श्री.सुनिल तटकरे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३१ वर जलसंपदा मंत्री निवेदन करतील :-

"राज्य सरोवर योजनेंतर्गत सुकाणू समितीच्या शिफारशीने विष्णू तलाव (गोरेगांव ता.माणगांव, जि.रायगड) साठी निधी उपलब्ध करून देण्याची होत असेलेली मागणी."

(४) अॅड.जयदेव गायकवाड, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३५ वर सामाजिक न्याय मंत्री निवेदन करतील :-

"सामाजिक न्याय विभागामार्फत देण्यात आलेल्या शिष्यवृत्तीच्या रक्कमेत १ हजार ८६८ कोटी रूपयांची अनियमितता झाल्याचा निष्कर्ष विशेष चौकशी पथकाने (एसआयटी) काढला असून सदर प्रकरणी चौकशी करून दोषींवर कारवाई करण्याची आवश्यकता."

(५) श्री.अशोक ऊर्फ भाई जगताप, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३६ वर सामाजिक न्याय मंत्री निवेदन करतील :-

"सामाजिक न्याय विभागामार्फत चालविण्यात येणाऱ्या विद्यार्थी वसतिगृहांमधील भोजन पुरवठ्याचे काम जुन्या पुरवठादारांना नवीन निविदा न काढताच देण्यात येणे."

सहा : म.वि.प. नियम १०१ - अ अन्वये विशेष उल्लेख - (असल्यास).

- मध्यंतर -

सात : शासकीय विधेयके :-

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७"

(अ) विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) शालेय शिक्षण मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

(ब) विधेयक संयुक्त समितीकडे पाठविण्याबाबत श्री. धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७ विधानसभेची सहमती घेऊन दोन्ही सभागृहाच्या २१ सदस्यांच्या संयुक्त समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) "सन २०१८ चे वि.स.वि. क्रमांक १ — पंढरपूर मंदिरे (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक १ — पंढरपूर मंदिरे (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|------------------------------|---|
| (१) मुख्यमंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, | (६) श्री.अशोक ऊर्फ भाई |

- वि.प.स. जगताप, वि.प.स.
 (७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
 (९) श्री.कपिल पाटील, वि.प.स. (१०) श्री.विजय ऊर्फ भाई
 गिरकर, वि.प.स.

(३) "सन २०१८ चे वि.स.वि. क्रमांक २ — महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१८" विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक २ — महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) मुख्यमंत्री (२) श्री. धनंजय मुंडे, विरोधी पक्ष नेता तथा वि.प.स.
 (३) श्री.शरद रणपिसे, वि.प.स. (४) श्री.संजय दत्त, वि.प.स.
 (५) अॅड.निरंजन डावखरे, वि.प.स. (६) श्री.अशोक ऊर्फ भाई जगताप, वि.प.स.
 (७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
 (९) श्री.कपिल पाटील, वि.प.स. (१०) श्री.विजय ऊर्फ भाई गिरकर, वि.प.स.

(४) "सन २०१८ चे वि.स.वि. क्रमांक ३ — महाराष्ट्र ग्रामपंचायत (सुधारणा) विधेयक, २०१८" विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ३ — महाराष्ट्र ग्रामपंचायत (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) ग्रामविकास मंत्री (२) श्री. धनंजय मुंडे, विरोधी पक्ष नेता तथा वि.प.स.
 (३) श्री.शरद रणपिसे, वि.प.स. (४) श्री.संजय दत्त, वि.प.स.

- (५) अॅड.निरंजन डावखरे, (६) श्री.अशोक ऊर्फ भाई
वि.प.स. जगताप, वि.प.स.
(७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
(९) श्री.कपिल पाटील, वि.प.स. (१०) श्री.विजय ऊर्फ भाई
गिरकर, वि.प.स.

(५) "सन २०१८ चे वि.स.वि. क्रमांक ५ — महाराष्ट्र वेश्म मालकी (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ५ — महाराष्ट्र वेश्म मालकी (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतितृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) गृहनिर्माण मंत्री (२) श्री. धनंजय मुंडे, विरोधी पक्ष नेता तथा वि.प.स.
(३) श्री.शरद रणपिसे, वि.प.स. (४) श्री.संजय दत्त, वि.प.स.
(५) अॅड.निरंजन डावखरे, (६) श्री.अशोक ऊर्फ भाई
वि.प.स. जगताप, वि.प.स.
(७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
(९) श्री.कपिल पाटील, वि.प.स. (१०) श्री.विजय ऊर्फ भाई
गिरकर, वि.प.स.

(ख) विधानसभेने संमत केल्याप्रमाणे - विचार पुढे सुरू, खंडशः विचार व संमत करणे.

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७"

विधेयक प्रवर समितीकडे पाठविण्याबाबत सर्वश्री. शरद रणपिसे, धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतितृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) उच्च व तंत्र शिक्षण मंत्री (२) श्री. धनंजय मुंडे, विरोधी पक्ष नेता तथा वि.प.स.

- (३) श्री.शरद रणपिसे, वि.प.स. (४) श्री.संजय दत्त, वि.प.स.
 (५) अॅड.निरंजन डावखरे, (६) श्री.अशोक ऊर्फ भाई
 वि.प.स. जगताप, वि.प.स.
 (७) श्री.सतिश चव्हाण, वि.प.स. (८) डॉ.नीलम गोन्हे, वि.प.स.
 (९) श्री.कपिल पाटील, वि.प.स. (१०) श्री.विजय ऊर्फ भाई
 गिरकर, वि.प.स.

आठ : (क) सर्वश्री धनंजय मुंडे, शरद रणपिसे, सुनिल तटकरे, संजय दत्त, हेमंत टकले, जयंत पाटील, अशोक ऊर्फ भाई जगताप, कपिल पाटील, प्रा.जोगेन्द्र कवाडे, सर्वश्री. सतिश चव्हाण, विक्रम काळे, रामहरी रुपनवर, जयवंतराव जाधव, चंद्रकांत रघुवंशी, दत्तात्रय सावंत, अमरसिंह पंडित, किरण पावसकर, अॅड.जनार्दन चांदूरकर, डॉ.सुधीर तांबे, श्रीमती विद्या चव्हाण, श्रीमती हुस्नबानू खलिफे, सर्वश्री.ख्वाजा बेग, आर्कि. अनंत गाडगीळ, सर्वश्री बाळाराम पाटील, अमरनाथ राजूरकर, सुभाष झांबड, अब्दुल्लाखान दुर्राणी, नरेंद्र पाटील, प्रकाश गजभिये, अॅड. राहुल नार्वेकर, सर्वश्री सतेज ऊर्फ बंटी पाटील, हरिसिंग राठोड, आनंदराव पाटील, जयदेव गायकवाड, रामराव वडकुते, जगन्नाथ शिंदे, अमरिशभाई पटेल, अनिल तटकरे, मोहनराव कदम, आनंद ठाकूर वि.प.स. यांचा म.वि.प. नियम २६० अन्वये प्रस्ताव -

"महाराष्ट्र राज्य शैक्षणिक क्षेत्रामध्ये अग्रेसर राहावे म्हणून राज्य शासनाने फक्त वेगवेगळ्या उपाययोजना हाती घेणे, विद्यार्थ्यांच्या गुणवत्ता पूर्ण शिक्षणासाठी निर्णय घेणे अपेक्षित असणे, शिक्षण विभागाने शासन निर्णय करण्याचा विक्रमच करणे, इयत्ता १ ली ते ८ वी पर्यंत मोफत व सक्तीचे शिक्षण देण्यासाठी शिक्षण हक्क कायद्याची अंमलबजावणी करण्याचा निर्णय घेणे, त्यानुसार संच मान्यतेच्या निकषात बदल करणे, ऑनलाईन संच मान्यतेत अनेक त्रुट्या असणे, त्याचा फटका शिक्षकांना बसून राज्यात साधारणपणे १३ हजार शिक्षक अतिरिक्त होणे, त्यांचा समायोजनाचा प्रश्न निर्माण होणे, परिणामी त्यांचे वेतन रखडणे, शिक्षक समायोजनामुळे राज्यात शिक्षक व शिक्षकेत्तर कर्मचाऱ्यांची भरती बंद असणे, कनिष्ठ व वरिष्ठ महाविद्यालयातही प्राचार्य व शिक्षकांची भरती बंद असणे, परिणामी त्याचा परिणाम विद्यार्थ्यांच्या शैक्षणिक गुणवत्तेवर व शालेय/महाविद्यालयाच्या व्यवस्थापनावर होणे, राज्यात दरवर्षीच्या ११ वी च्या प्रवेशाची समस्या निर्माण होत असून राज्य बोर्डाच्या हजारो विद्यार्थ्यांवर प्रवेशाच्या वेळी अन्याय होत असणे, राज्यामध्ये सुरु असलेल्या सीबीएसई/आयसीएसई शाळांवर राज्य शासनाची कोणतेही नियंत्रण नसणे, सदर शाळा विद्यार्थ्यांकडून वारेमान फी आकारणी करणे, विद्यार्थी पालक

त्याचबरोबर शासकीय अधिकाऱ्यांशी अरेरावी तथा उर्मटपणाची केली जात असलेली वागणूक, इयत्ता बालवाडी ते १२ वी पर्यंतच्या सर्व माध्यमांची तसेच सीबीएसई/आयसीएसई शिक्षण शालेय शिक्षण विभागाच्या नियंत्रणाखाली आणणे, जिल्हा परिषदेमध्ये शिक्षण विभागात अधिकारी / कर्मचारी यांची हजारो पदे रिक्त असणे, त्याचा परिणाम शैक्षणिक गुणवत्तेवर होणे, २० टक्के अनुदान सुरु झालेल्या शाळांना पुढील टप्पा प्रचलित दराने देण्याबाबत निर्णय घेण्यास विलंब होणे, दिनांक १ व २ जुलै, २०१६ रोजी अनुदानास पात्र म्हणून शासन आदेश निर्गमित केलेल्या शाळांना वेतन अनुदान तरतूद उपलब्ध न करणे, मुल्यांकनास पात्र ठरवून त्याची अनेकवेळा फेरपडताळणी करून पात्र ठरलेल्या प्राथमिक, माध्यमिक व कनिष्ठ महाविद्यालयाच्या, शाळा तसेच वर्गतुकड्यांच्या अनुदानास पात्र याद्या घोषित न करणे, सन २०१२-१३ मध्ये शाळांना दिलेल्या वर्गतुकड्यांना अनुदानास पात्र ठरविणे, सन २००५ पूर्वी सेवेत आलेल्या परंतू टप्पा अनुदान व विनाअनुदान शाळांमध्ये काम करणाऱ्या शिक्षकांना जुनी पेन्शन योजना लागू करण्याची सतत मागणी होणे, दिनांक १ नोव्हेंबर, २००५ नंतर सेवेत आलेल्या सर्व शिक्षक-कर्मचाऱ्यांना जुनी पेन्शन योजना लागू करण्याची सतत मागणी होणे, शिक्षक कर्मचाऱ्यांच्या हिताच्या असलेली कॅश्लेश वैद्यकीय सेवा लागू करण्याचा निर्णयास विलंब होणे, विद्यार्थ्यांच्या दफ्तरांचे ओझे कमी करण्यासाठी मूळ अभ्यासक्रमात अमुलाग्र बदल करणे गरजेचे असणे, प्रत्येक शाळांमध्ये पिण्याच्या पाण्यासाठी व्यवस्था करणे गरजेचे असणे, डिजीटल शाळांची निर्मिती करणे व त्याचा अध्यापनात परिणामकारक उपयोग करण्यासाठी सर्व मराठी व उर्दू माध्यमाच्या शाळांना मोफत विजपुरवठा करणे, सर्व शासनमान्य मराठी व उर्दू माध्यमांच्या शाळांना मोफत पाठ्यपुस्तके गणवेश, मध्यान्ह भोजन व आयसीटी लॅब उपलब्ध करून देण्याची आवश्यकता असणे, विद्यार्थ्यांच्या सर्वांगीण विकासासाठी चित्रकला व क्रीडा विषयासाठी स्वतंत्र शिक्षकाची गरज असणे, सैनिकी शाळा, के.जी.बी.व्ही. (कस्तुरबा गांधी बालिका विद्यालय) आदर्श शाळा योजना यांसारख्या पूर्वी सुरु असलेल्या उपक्रमांत असलेल्या अडचणी व प्रश्नांच्या सोडवणुकीसाठी शासन दरबारी अनेक वेळा प्रयत्न होऊन देखील त्यात काहीच सुधारणा न होणे, उच्च व तंत्रशिक्षण विभागाकडील EBC/OBC/S.C/ST/SBC या प्रवर्गातील जवळपास १७ लाख विद्यार्थ्यांची उच्च व तंत्रशिक्षण विभागाकडील शैक्षणिक फी व इतर अनुदानाची असलेली प्रचंड थकबाकी त्यामुळे वैद्यकीय, औषध निर्माण, व्यवस्थापन, अभियांत्रिकी महाविद्यालये आर्थिक अडचणीत सापडलेली असणे, शालेय, माध्यमिक व विद्यापीठीय शिक्षणाचा घसरत चाललेला दर्जा, राज्यात

सुशिक्षित बेरोजगार तरुणांची वाढत चाललेली संख्या, सुशिक्षित बेरोजगार तरुणांना नोकऱ्यांचे आमिष दाखवून मॅग्नेटीक महाराष्ट्र, मेक इन महाराष्ट्र, स्टार्ट अप महाराष्ट्र आदी फसव्या घोषणा करून सुशिक्षित बेरोजगार तरुणांच्या समोर नोकऱ्यांचे मृगजळ दाखविण्याचा केलेला प्रयत्न, राज्य शासनाच्या अनेक कार्यालयांमध्ये अ ते ड श्रेणीतील पदे रिक्त असूनही त्यावर नवीन उमेदवारांच्या नियुक्त्या न करणे, पोलीस शिपाई भरतीत देखील मोठ्या प्रमाणावर पदांची संख्या गेल्या दोन वर्षात कमी केलेली असणे, खाजगी व असंघटित क्षेत्रात, अत्यल्प वेतन, नोकरीतील अस्थैर्य, कामांचे तास, महिलांची सुरक्षितता यामध्ये तरुण/तरुणींचे होणारे शोषण, यामुळे बेरोजगार तरुणांमध्ये नैराश्याचे वातावरण निर्माण होणे, शासनाने जाहीर केलेल्या एकूण प्रकल्पांपैकी केवळ ४० ते ४५ प्रकल्पच कार्यरत होऊन अपेक्षेएवढा रोजगार निर्माण झालेला नसणे, यामुळे बेरोजगार तरुणांमध्ये शासनाप्रती निर्माण झालेले अविश्वासपूर्ण वातावरण, नैराश्यग्रस्त बेरोजगार युवकांनी आत्महत्येचा प्रयत्न केला असणे, महाराष्ट्र लोकसेवा आयोगाच्या परिक्षा उत्तीर्ण झालेल्या उमेदवारांना नियुक्तीपत्र न देणे, महाराष्ट्र लोकसेवा आयोगाने रिक्त पदांची जाहिरात तात्काळ काढण्याची मागणी होत असणे, वेगवेगळ्या पदासाठी एकाच वेळी जाहिरात काढल्यामुळे स्पर्धा परीक्षेची तयारी करणाऱ्या विद्यार्थ्यांच्या संधी कमी होणे, यासाठी पद भरती जाहिरातीचे योग्य नियोजन करण्याची मागणी होत असणे, तसेच नोकर भरतीवर घातलेल्या बंदीमुळे महाराष्ट्र लोकसेवा आयोगाच्या स्पर्धा परीक्षेची तयारी करणाऱ्या परिक्षार्थींमध्ये पसरलेला असंतोष व त्यांनी काढलेले मोर्चे, विदर्भ व मराठवाड्यात छोटे मोठे उद्योग व्यवसाय सुरु करून बेरोजगार तरुणांना रोजीरोटी उपलब्ध करून देण्याची संधी असतानाही शासन त्या दृष्टीने नियोजन नसणे, देश पातळीवरील केंद्रीय लोकसेवा आयोगाच्या परिक्षांमध्ये मराठी टक्का वाढविण्यासाठी परिक्षार्थींना आवश्यक त्या मुलभूत सुविधा उपलब्ध करून देण्यात शासनाकडून होत असलेली चालढकल, डॉ.बाबासाहेब आंबेडकर विद्यापीठात होत असलेला भ्रष्टाचार, कुलगुरुंचा मनमानी कारभार, कायद्याला बगल देऊन विद्यापीठाच्या निवडणुकात केलेला गैरवाजवी हस्तक्षेप, प्राध्यापक नियुक्तीत होणारी अनियमितता, यामुळे विद्यार्थी, प्राध्यापकांमध्ये निर्माण झालेला असंतोष, मुंबई विद्यापीठांच्या विविध परिक्षांचे निकालाचे पुर्नमुल्यांकनाचे रेंगाळलेले काम, कनिष्ठ महाविद्यालयीन शिक्षकांच्या दिर्घकालीन प्रलंबित असलेल्या मागण्या, इयत्ता १० वी व १२ वी च्या परिक्षांचे प्रश्नपत्रिका फुटण्याचे घडत असलेले प्रकार, मराठी भाषेला अभिजात भाषेचा दर्जा प्राप्त करून देण्याच्या दृष्टीने शासनाला येत असलेले अपयश, राज्य सरकारच्या तसेच केंद्र

सरकारच्या विविध कार्यालयामध्ये मराठी भाषेचा कार्यालयीन वापरात उपयोग करण्यासंदर्भात परिपत्रके काढण्याशिवाय ठोस उपाययोजना न करणे, शासनाने करावयाची कार्यवाही व उपाययोजना विचारात घेण्यात यावी."

(ख) (मंगळवार, दिनांक ६ मार्च, बुधवार, दिनांक ७ मार्च, गुरुवार, दिनांक ८ मार्च, मंगळवार, दिनांक १३ मार्च व बुधवार दिनांक १४ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

अॅड. अनिल परब, सर्वश्री.प्रसाद लाड, विजय ऊर्फ भाई गिरकर, प्रविण दरेकर, गोपीकिसन बाजोरिया, प्रा.अनिल सोले, सर्वश्री.रविंद्र फाटक, सुजितसिंह ठाकूर, प्रा.डॉ.तानाजी सावंत, श्री.गिरीशचंद्र व्यास, वि.प.स. यांचा म.वि.प. नियम २६० अन्वये प्रस्ताव —

"मुंबई शहर व उपनगरांचा सन २०१४ ते २०३४ या २० वर्षांचा शासनाकडे प्रलंबित असलेला विकास आराखडा, विकास आराखड्यास मंजूरी न दिल्यामुळे ठप्प झालेली विकास कामे, विकास आराखड्यास त्वरीत मान्यता देण्याची आवश्यकता, गृहनिर्माण धोरणास मान्यता देण्यास होत असलेला विलंब, ५०० चौ.फूटापर्यंतच्या मुंबईतील घरांना मालमत्ता करामध्ये सवलत देण्याबाबतच्या निर्णयास शासनाने त्वरीत मान्यता देण्याची आवश्यकता, मुंबईतील शिवडी, गोरई (बोरिवली), माहिम भागातील जैवविविधतेमुळे पाणथळीने व्यापलेले क्षेत्र पर्यटन क्षेत्र, म्हणून जाहिर करण्याच्या जिल्हाधिकाऱ्यांना दिलेल्या सूचना, तथापि जिल्हाधिकाऱ्यांनी कोणतीच कार्यवाही न केल्यामुळे पाणथळ क्षेत्रांवर दिवसेंदिवस वाढत जाणारी अनधिकृत बांधकामे, मुंबई शहर व उपनगरातील विकासक, मोठमोठ्या कंपन्या, मॉल्स यांनी महापालिकेचा सुमारे १३३.२५ कोटी रुपयांचा थकवलेला कर, विविध शासकीय कार्यालयांनी ३२० कोटी रुपयांपेक्षा अधिक रक्कमेची थकविलेली पाणी देयके, म्हाडा वसाहतीमधील सदनिकांचे रुपये १५५ वरून रु.१०२७ पर्यंत एप्रिल, १९९८ पासून पूर्वलक्षी प्रभावाने वाढविण्यात आलेले सेवाशुल्क, म्हाडाच्या ५६ वसाहतींचा रखडलेला पुनर्विकास व या वसाहतीमधील ५० वर्षापूर्वीच्या मलःनिसारण वाहिन्या दुरुस्त न केल्यामुळे पाणी तुंबून त्या ठिकाणी रोगराई पसरण्याचा निर्माण झालेला धोका, मुंबईतील मोडकळीस आलेल्या उपकर प्राप्त व बिगर उपकरप्राप्त सुमारे १४ हजार इमारती, पंतप्रधान आवास योजना इमारत व पुनर्रचना मंडळाच्या व झोपडपट्टी पुनर्विकास योजनेतर्गत बांधलेल्या इमारतीची दुरुस्ती, बीपीटी व बीआयटी च्या जागेवरील धोकादायक इमारती, म्हाडाच्या इमारतींमध्ये ३०० पेक्षा जादा घुसखोर असल्याचे निष्पन्न होणे,

मुंबईतील सात रस्ता (आर्थर रोड) येथील मध्यवर्ती कारागृहाच्या सुरक्षिततेसाठी कारागृहापासून ५०० मिटर परिघातील इमारतींचा व झोपडपट्ट्यांचा १० वर्षांपासून खुंटलेला पुनर्विकास, वरळी येथील प्रेमनगर, व्ही.पी.नगर, सिध्दार्थ नगर, जिजामाता नगर, मरिअम्मा नगर, इत्यादींचा गेल्या अनेक वर्षांपासून रखडलेला पुनर्विकास, मुंबईतील कोळीवाड्यांचे सीमांकन न झाल्यामुळे त्या परिसराच्या विकासासाठी सर्वसामान्य योजना आखण्याची आवश्यकता, मुंबईतील अॅनी बेझंट रोडवरील अटारिया मॉल येथे वाढत्या दहशतीमुळे त्या ठिकाणी तातडीने भुयारी मार्ग तयार करण्याची स्थानिक लोकप्रतिनिधींची मागणी, भांडूप (प) व इतर भागात डोंगर, टेकड्यांच्या पायथ्याशी असलेल्या झोपड्यांवर दरवर्षी पावसाळ्यात दरडी कोसळून होणारे अपघात व त्यांचेसाठी एसआरए योजना राबविण्याची आवश्यकता, माहे फेब्रुवारी, २०१८ च्या दरम्यान मुंबई शहरात अनेक ठिकाणी लागलेल्या आगींची चौकशी करण्याची आवश्यकता, सुभाषनगर चेंबूर येथे म्हाडा वसाहतीमध्ये विकासकांनी मागील १०-१५ वर्षांपासून रहिवाश्यांसोबत करारनामे करूनही अद्यापी पुनर्विकास न करता रहिवाश्यांची केलेली फसवणूक, याबाबत शासनाने करावयाची कार्यवाही व उपाययोजना विचारात घेण्यात यावी."

(ग) (गुरुवार, दिनांक ८ मार्च, मंगळवार, दिनांक १३ मार्च व बुधवार दिनांक १४ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) -

सर्वश्री.अशोक ऊर्फ भाई जगताप, धनंजय मुंडे, शरद रणपिसे, सुनिल तटकरे, संजय दत्त, हेमंत टकले, आर्कि. अनंत गाडगीळ, सर्वश्री.अमरसिंह पंडित, जयंत पाटील, रामहरी रुपनवर, सतिश चव्हाण, कपिल पाटील, डॉ.सुधीर तांबे, श्री.जयवंतराव जाधव, प्रा.जोगेन्द्र कवाडे, सर्वश्री.सुभाष झांबड, विक्रम काळे, अमरनाथ राजूरकर, किरण पावसकर, सतेज ऊर्फ बंटी पाटील, श्रीमती विद्या चव्हाण, श्रीमती हुस्नबानू खलिफे, सर्वश्री.ख्वाजा बेग, जनार्दन चांदूरकर, बाळाराम पाटील, हरिसिंग राठोड, अब्दुल्लाखान दुर्गाणी, आनंदराव पाटील, नरेंद्र पाटील, चंद्रकांत रघुवंशी, प्रकाश गजभिये, अमरिशभाई पटेल, अॅड. राहुल नार्वेकर, सर्वश्री.मोहनराव कदम, जयदेव गायकवाड, रामराव वडकुते, जगन्नाथ शिंदे, अनिल तटकरे, आनंद ठाकूर **वि.प.स. यांचा म.वि.प. नियम २६० अन्वये प्रस्ताव -**

"मागील ३ वर्षांपासून राज्याची आर्थिक स्थिती खालावत असून राज्यावर कर्जाचा सुमारे ७.५० लाख कोटी रुपयांपर्यंत बोजा पडण्यासारखी निर्माण झालेली स्थिती, राज्याची आर्थिक स्थिती अडचणीत आलेली

असताना देखील कोट्यवधी रुपयांच्या खर्चाच्या प्रकल्पांच्या करण्यात येत असलेल्या घोषणा, दोन वर्षांपूर्वी मेक इन महाराष्ट्राच्या माध्यमातून राज्यात मोठी गुंतवणूक येईल, अशी घोषणा करून त्यासाठी ३०१८ सामंजस्य करार करून सुमारे ८ लाख कोटी रुपयांची गुंतवणूक करण्याचे अपेक्षित असणे, प्रत्यक्षात त्यानुसार फक्त १ लाख ९० कोटी रुपयांची गुंतवणूक झाल्याचे शासनाने जाहीर करणे, त्यातील कोणतेही प्रकल्प कार्यान्वीत झालेले नसणे, मेक इन महाराष्ट्राचा प्रयोग फसलेला असताना पुन्हा दिनांक १८ फेब्रुवारी, २०१८ रोजी कोट्यवधी रुपये खर्च करून मॅग्नेटीक महाराष्ट्रमध्ये महागुंतवणूक करणार असल्याचे दाखविलेले स्वप्न, मॅग्नेटीक महाराष्ट्राचे काही विशिष्ट उद्योग समुहांना लाभ मिळण्यासाठी केलेले प्रयोजन, मेक इन महाराष्ट्र प्रमाणेच मॅग्नेटीक महाराष्ट्रातील कराराची अंमलबजावणी न होण्यासारखी स्थिती, उद्योगक्षेत्रात सरासरी विकास दरात घट झालेली असून गुजरात, बिहार, छत्तीसगड, हरियाणा यांच्या तुलनेत राज्याची झालेली पिछेहाट, पुरेश्या पायाभूत सुविधा व विजेचे वाढलेले दर यामुळे राज्यातील उद्योग मोठ्या प्रमाणात अन्य राज्यात स्थलांतरीत होत असणे, कामगार विरोधी धोरणामुळे कामगारांवर होत असलेला अन्याय, माथाडी मंडळाची पुनर्रचना करून माथाडी कामगारांसाठी महामंडळ व सुरक्षारक्षक मंडळाचे महामंडळ करण्याची होत असलेली मागणी, कामगारांना घातक असलेल्या विविध कामगार कायद्यांमध्ये सुधारणा करण्याची आवश्यकता, बेरोजगारीचा दिवसेंदिवस चिघळत असलेला प्रश्न, शासनाचे त्याकडे झालेले दुर्लक्ष, उद्योगासंदर्भात व कामगारांसंदर्भात शासनाच्या चुकीच्या धोरणामुळे औद्योगिक क्षेत्र डबघाईला आल्याने परिणामी, उद्योगांवर अवलंबून असलेल्या व्यक्ती, व्यापारी, कामगार वर्ग व सर्वसामान्य जनतेत पसरलेला तीव्र असंतोष व नाराजीची भावना, याबाबत शासनाने करावयाची कार्यवाही व उपाययोजना विचारात घेण्यात यावी."

(घ) (मंगळवार, दिनांक १३ मार्च व बुधवार दिनांक १४ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री. विजय ऊर्फ भाई गिरकर, अॅड. अनिल परब, प्रा.अनिल सोले, सर्वश्री.गोपीकिसन बाजोरिया, प्रविण दरेकर, रविंद्र फाटक, गिरीशचंद्र व्यास, प्रा.डॉ.तानाजी सावंत, सर्वश्री.सुजितसिंह ठाकूर, प्रसाद लाड, चंदुभाई पटेल, डॉ.परिणय फुके, श्रीमती स्मिता वाघ, डॉ.अपूर्व हिरे, श्री.मितेश भांगडिया, वि.प.स. यांचा म.वि.प. नियम २६० अन्वये प्रस्ताव -

"राज्यात मुंबई, कोकण भागात लाभलेला लांब व निसर्गरम्य समुद्र किनारा, परशुरामाची भूमी म्हणून प्रसिध्द आणि समुद्र व डोंगर कपारीने

समृद्ध कोकण, समुद्राच्या सानिध्यातील रॉक गार्डन, समुद्राखालील प्रवाळे व जीवसृष्टीचा आनंद लुटण्यासाठी असलेले स्कूबा ड्रायव्हिंग व स्नार्कलिंग, छत्रपती श्री शिवाजी महाराजांची प्रवित्र स्मृती व शूर वीरांचा पारंपारिक इतिहास असलेले शिवनेरी, रायगड, सिंधुदुर्ग, तोरणा, मुरूड-जंजीरा, लोहगड, विजयदुर्ग, दुर्गाडी इत्यादी पुरातन व ऐतिहासिक किल्ले व जयगड, सिंहगड, प्रतापगड, माऊली इ.गड यांचे संवर्धन करण्याची आवश्यकता, ब्रिटीश व पोर्तुगीज राजवटीत त्यांच्या जहाजांवर प्रखर हल्ले चढवून त्यांना सळो-की-पळो करून सोडणारे व विदेशी सत्तांना सागरी किनाऱ्यावर मोठे आव्हान निर्माण करणाऱ्या श्री छत्रपती शिवाजी महाराजांच्या आरमारातील मराठा आरमाराचे प्रमुख दर्यासारंग, सरखेल श्री. कान्होजी आंग्रे यांच्या पवित्र स्मृती जपण्याची आवश्यकता, औरंगाबादमधील जगप्रसिद्ध अजिंठा व वेरुळ लेणी व गुंफा अत्यंत जुन्या झाल्या असल्याने त्यांचे संवर्धन व पर्यटकांना आकर्षित करण्याच्या दृष्टीने तेथे अत्याधुनिक योजना राबविण्याची आवश्यकता, महाराष्ट्र ही संत व ऋषीमुनींची भूमी असल्याने येथे असलेली सर्व जाती-धर्माची प्रसिद्ध धार्मिक स्थळे उदा. पंढरपुरचे विठ्ठल-रखुमाई मंदिर, कोल्हापुरचे महालक्ष्मी मंदिर, तुळजापुरचे भवानीमाता मंदिर, शिर्डीचे साईबाबा मंदिर, अष्टविनायक, शनिशिगनापूर, भारतातल्या १२ ज्योतिर्लिंगापैकी महाराष्ट्रातील चार ज्योतिर्लिंगे, नाशिकमध्ये होणारा कुंभमेळा, आषाढी एकादशी निमित्त राज्यातून विविध ठिकाणांहून पंढरपूरच्या वारीकरिता पायी निघणारे व दिवसेंदिवस प्रवास करणारे वारकरी यांना वारीच्या मार्गात सुविधा पुरविण्याकरिता नियोजन करण्याची आवश्यकता, विदर्भातील ताडोबा, नवेगाव, बोर व्याघ्र प्रकल्प, राष्ट्रीय अभयारण्य व तेथील राष्ट्रीय प्राणी, समृद्ध वनसंपदा, भारतरत्न डॉ. बाबासाहेब आंबेडकरांनी घेतलेल्या बौद्ध धर्माच्या दीक्षेच्या माध्यमातून पुनीत झालेली व देशातील बौद्ध धर्मियांचे पवित्र श्रद्धास्थान असलेली नागपूरातील दीक्षाभूमी, देशाची औद्योगिक राजधानी म्हणून ख्याती पावलेले मुंबई शहर, मुंबईतील पुरातन कोळी संस्कृती, तसेच फिल्म जगतात बॉलीवूड म्हणून प्रसिद्ध असलेली मुंबईची फिल्म नगरी, मुंबई शहरात असलेले जागतिक व्यापार केंद्र, मुंबईतील श्री मुंबादेवी, श्री महालक्ष्मी, श्री सिध्दीविनायक इत्यादी हिंदुची प्रसिद्ध दैवते, ख्रिश्चन धर्माची प्रसिद्ध देवी माऊंट मेरी, हाजीअलीचा दर्गा, पारशी समाजाची मंदिरे, जैन समाजाचे श्री गोडीजी व श्री शांतीनाथ मंदिर, शिवाजी पार्कवरील चैत्यभूमी इत्यादी राज्यातील नव्हे तर देशभरातील विविध धर्माच्या भाविकांची श्रद्धास्थाने, तसेच गेट वे ऑफ इंडिया, मरिन ड्राईव्ह, नरिमन पॉईंट, बॅलार्ड पिअर, ससून डॉक, छत्रपती शिवाजी महाराज रेल्वे स्थानक, मुंबई महापालिका इमारत, हुतात्मा चौक, काळाघोडा, प्रिन्स

ऑफ वेल्स म्युझियम, विज्ञान भवन, एशियाटिक लायब्ररी, मुंबई विद्यापीठ, हॉर्नीमन सर्कल या हेरिटेज वर्गात असलेल्या ऐतिहासिक वास्तू इत्यादींचे संवर्धन व जतन करण्याच्या दृष्टीने विचार होण्याची आवश्यकता, दिल्ली बोट क्लब येथून २६ जानेवारी या प्रजासत्ताक दिनादिवशी निघणाऱ्या परेडच्या धर्तीवर मुंबईतील मरीन ड्राईव्ह ते नरीमन पॉईंट पर्यंत प्रतिवर्षी २६ जानेवारी रोजी काढण्यात येणारी भव्यदिव्य व नेत्रसुखद परेड, महाराष्ट्राची सांस्कृतिक राजधानी व शैक्षणिक नगरी म्हणून प्रसिद्धि असलेले पुणे शहर, पुणे शहरातील पुरातन व नावाजलेल्या शिक्षण संस्था, पश्चिम महाराष्ट्रातील सह्याद्रीच्या नयनरम्य पर्वतरांगा, महाराष्ट्र राज्य पर्यटन क्षेत्रात देशभरातील प्रथम क्रमांकाचे राज्य बनविण्याच्या दृष्टीने व महाराष्ट्राची सांस्कृतिक परंपरा वृद्धीगत करण्याकरिता नियोजनबद्ध व कालबद्ध कार्यक्रम आखण्याची आवश्यकता ज्यायोगे देशभरातील व जागतिक स्तरावरील पर्यटक महाराष्ट्र राज्यात आकर्षित होऊ शकतील व राज्यातील हॉटेल्स उद्योग, वाहतूक उद्योग यामध्ये वृद्धी होऊन लाखो बेरोजगार तरुणांना रोजगार उपलब्ध होऊ शकेल व राज्याच्या महसूलात वाढ होईल या दृष्टीने राज्य शासनाचे पर्यटन धोरण बनविण्याची आवश्यकता, कृष्णा खोरे महामंडळातील जलसिंचन प्रकल्प, कालवे व पुनर्वसनाच्या कामांना गती देण्याची आवश्यकता, मत्स्य उत्पादन दिवसेंदिवस कमी होत असल्यामुळे लहान आणि पारंपारिक मच्छिमार करणाऱ्यांवर आर्थिक संकट, कोकणातील व समुद्र किनार पट्टीतील मच्छिमारांना आर्थिक दृष्ट्या सक्षम करण्याकरिता मत्स्य शेती वाढविण्यासाठी शासनाने करावयाची कार्यवाही व उपाययोजना विचारात घेण्यात यावी."

नऊ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री. नागोराव गाणार, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यातील नक्षलग्रस्त भागातील शासकीय अधिकारी व कर्मचारी, जिल्हा परिषद अधिकारी व कर्मचारी, अनुदान प्राप्त शैक्षणिक संस्थांच्या प्राथमिक, माध्यमिक व उच्च माध्यमिक शाळांतील पूर्णकालीन शिक्षक व शिक्षकेतर कर्मचारी यांना शासनाच्या दिनांक ६ ऑगस्ट, २००२ च्या शासन निर्णयान्वये प्रोत्साहन भत्ता अनुज्ञेय असणे, सदरहू प्रोत्साहन भत्त्याचे दर ५ व्या वेतन आयोगाच्या शिफारशीनुसार असणे, विद्यमान स्थितीत ७ व्या वेतन आयोगाच्या शिफारशी शासकीय अधिकारी व कर्मचारी यांना लागू होणे अपेक्षित असताना सन २००२ मध्ये प्रोत्साहन भत्त्यासाठी निश्चित करण्यात आलेले दर अद्यापही कायम असणे, हे दर कालबाह्य झाले असल्याने या

दरात विद्यमान स्थितीत वाढ करण्याबाबत शासनाने करावयाची कार्यवाही व उपाययोजना."

(२) श्री. नरेंद्र पाटील, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यातील सर्वच माथाडी कामगार मंडळे एकत्र करून एकच महामंडळ तयार करण्याचा निर्णय शासनाने घेतला असून त्याचे काम अंतिम टप्प्यात असणे, सदर निर्णयामुळे माथाडी कामगार मंडळाचे सर्व अधिकार काढून घेण्यात येणार असल्याने राज्यातील सर्व बाजार समित्याही बंद पडण्याची शक्यता असणे, करवाढीमुळे उद्योगधंदे राज्याबाहेर गेल्याने माथाडी कामगारांची कामे कमी झाली त्याचप्रमाणे माथाडी बोर्ड, पतसंस्था, सोसायट्या आणि माथाडी रुग्णालयांवरही याचा परिणाम होणार असणे, माथाडी कामगारांच्या उपजिविकेचा प्रश्न निर्माण होणार असणे, याबाबत शासनाने करावयाची कार्यवाही व उपाययोजना"

विधान भवन,

मुंबई,

दिनांक : १४ मार्च, २०१८.

डॉ.अनंत कळसे,

प्रधान सचिव,

महाराष्ट्र विधानपरिषद.